
Haristavam

ಹರಿಸ್ತವಮ್

Document Information

Text title : Haristavam
File name : haristavam.itx
Category : vishhnu
Location : doc_vishhnu
Author : shrImati kunnilakShmiyanma kRitaM
Transliterated by : PSA Easwaran
Proofread by : PSA Easwaran
Latest update : January 18, 2020
Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 1, 2020

sanskritdocuments.org

ಹರಿಸ್ತವಮ್



ಅರುಣಾಯುತದೀಪ್ರಕಿರೀಟಮಹಃ ಪ್ರಕರಾಂಚಿತನೀರದನೀಲಕಚಮ್ |
ಕುಟಿಲಾಲಕಸಂಜಿತಭೃಂಗಚಯಂ ಕಲಯೇ ಹರಿಮಂಬುಜನೇತ್ರಮಹಮ್ || ೧ ||
ಅಮೃತಾಂಶುಕಿಶೋರಲಲಾಟತಟಸ್ಪರದೂರ್ಧ್ವಗಚಂದನಪುಂಡ್ರಧರಮ್ |
ಕುಸುಮೇಷುಧನುಭುವಮಭೃತನುಂ ಕಲಯೇ ಹರಿಮಂಬುಜನೇತ್ರಮಹಮ್ || ೨ ||
ನತರಕ್ಷಣದೀಕ್ಷಿತಪೂರ್ಣಕೃಪಾಮೃತವಿಕ್ಷಣಪಕ್ಷ್ಮಲನೇತ್ರಯುಗಮ್ |
ಮೃದುಲೋನ್ನತನಾಸಮಮೇಯಗುಣಂ ಕಲಯೇ ಹರಿಮಂಬುಜನೇತ್ರಮಹಮ್ || ೩ ||
ಮಕರಾಕೃತಿಕುಂಡಲಮಂಡಿತಸನ್ಮಣಿದರ್ಪಣನಿರ್ಮಲಗಂಡತಲಮ್ |
ಕಮಲಾಸ್ವದಿತಾಧರಬಿಂಬಸುಧಂ ಕಲಯೇ ಹರಿಮಂಬುಜನೇತ್ರಮಹಮ್ || ೪ ||
ಮೃದುಲಸ್ಮಿತಚಾರುಮುಖಚ್ಚವಿನಿರ್ಜಿತಪಾರ್ವಿಕಶೀತಕರಮ್ |
ನವಭಾಸ್ಕರಕೌಸ್ತುಭಶೋಭಿಗಲಂ ಕಲಯೇ ಹರಿಮಂಬುಜನೇತ್ರಮಹಮ್ || ೫ ||
ಅರಿಕಬುಗದಾಂಬುರುಹಾತ್ತರಿಪುಕ್ಷತಿಕಂಠತುಲಾರ್ತಿಶಮಾತ್ಮತುಲೈಃ |
ಪರಮಾದ್ಯುತಪಾಣಿಭಿರುಜ್ಜ್ವಲಿತಂ ಕಲಯೇ ಹರಿಮಂಬುಜನೇತ್ರಮಹಮ್ || ೬ ||
ಸದುಪಾಯಚತುಷ್ಟಯಸಂಕಥನೈರಿವ ಸುಂದರಕಂಕಣಸಂಕ್ಷಣನೈಃ |
ಸ್ಪುರಿತ್ಯರಪಿ ತೈಸ್ಸುಭುಜೈರ್ಲಸಿತಂ ಕಲಯೇ ಹರಿಮಂಬುಜನೇತ್ರಮಹಮ್ || ೭ ||
ಭೃಗುಪಾದಸಮರ್ಪಣಸಂಭಣಿತಶ್ರಿತಮಂತು ಸಹಿಷ್ಣು ಸುಬಂಧುಗುಣೇ |
ಉರಸಿ ಶ್ರಿಯಮಾತ್ತರಸಾ ದಧತಂ ಕಲಯೇ ಹರಿಮಂಬುಜನೇತ್ರಮಹಮ್ || ೮ ||
ರಸಮಜ್ಜನಸೂನಸುಗಂಧಸುಖಪ್ರದಕೇಲಿಕೃತೇ ಜಲಧೇರ್ದುಹಿತುಃ |
ಧೃತಹಾರಸರಿದ್ವನಮಾಲಮಜಂ ಕಲಯೇ ಹರಿಮಂಬುಜನೇತ್ರಮಹಮ್ || ೯ ||
ಉದರಾಂತರುದೂಢಜಗದ್ಗಣನಾನಿಪುಣಾನನುಮೇಯಸುರೋಮಲತಮ್ |
ತ್ರಿವಲಿಸ್ಪುರಿತಂ ಜಠರಂ ದಧತಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೦ ||
ಅಸಮಾಸ್ತರಥಾಂಗಜಯಾತ್ಮಕನತ್ಯನಕಾಂಬರಾಶೋಭಿನಿತಂಬತಲಂ
ಮಣಿಮೇಖಲಯಾ ದೃಢಬದ್ಧಕಟೀಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೧ ||
ಕದಲೀತರುಕಾಂಡಕರೀಂದ್ರಕರಪ್ರತಿಮಾನಮನೋಜ್ಜ್ವತರೋರುಯುಗಮ್ |

ವಿಧಿಭೂಷಿತನಾಭಿಶುಭಾಂಬುರುಹಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೨ ||

ಶರಣಾಗತಲೋಕಹಿತಾರ್ಥಲಸನ್ನಿಧಿಮುಗ್ಧಸಮುದ್ಗಮಜಾನುಯುಗಂ

ಶಿಖಿವರ್ಯಗಲಸ್ತುತಜಂಘಮಜಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೩ ||

ಪ್ರಪದದ್ಯುತಿನಿಂದಿತಕೂರ್ಮವರಂ ಮಣಿನೂಪುರಶಿಂಜಿತಮಂಜುಪದಮ್ |

ಶಶಿಶುಭ್ರನಖಂ ದುರಿತೌಘಹರಂ ಕಲಯೇ ಹಾರಿಮಂಬುಜನೇತ್ರಮಹಮ್ || ೧೪ ||

ವಿಧಿಮಾಧವಶಂಭುವಿಭೇದಕೃತತ್ರಿಜಗದ್ಯವಪಾಲನಸಂಹರಣಮ್ |

ಸಕಲಾಗಮಸಾರಾಗತಂ ಸತತಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೫ ||

ಮುನಿಮಾನಸಸಾರಸಹಂಸವರಂ ಭುಜಗಾಧಿಪತ್ನೈಗತಂ ಸುಖದಮ್ |

ಭವಸಾಗರಪಾತುಕಪೋತಪದಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೬ ||

ಶ್ರೀತಲೋಕಹಿತಾರ್ಥದಕಲ್ಪತರುಂ ದಿತಿಜಕ್ಷಯತತ್ಪರಚಕ್ರಧರಮ್ |

ವಿಹಗಾಧಿಪವಾಹನಮಾಧಿಹರಂ ಕಲಯೇ ಹರಿಮಂಬುಜನೇತ್ರಮಹಮ್ || ೧೭ ||

ಜಗದಾರ್ತಿಹರಸ್ಯ ಹರೇರಿತಿ ಯಃ ಸ್ತವಮೇತಮಹರ್ಮುಖಮೇವ ಪಠೇತ್ |

ಸ ಲಭೇದಖಿಲೇಪಿಸ್ತಮತ್ರಪರಂ ಚರಮೇ ಸಮುಪೇತಿ ಹಿ ಮುಕ್ತಿಪದಮ್ || ೧೮ ||

ಇತಿ ಶ್ರೀಮತಿ ಕುಂಜ್ಜಿಲಕ್ಷ್ಮಿಯಮ್ಮ ಕೃತಂ ಹರಿಸ್ತವಂ ಸಂಪೂರ್ಣಮ್ |

Encoded and proofread by PSA Easwaran

—
Haristavam

pdf was typeset on March 1, 2020

—

Please send corrections to sanskrit@cheerful.com

